

גאָלד און זילבער און בלייאַנשען



דער ווינטער קומט  
 די ווינטערנאכט  
 אין דעם ווייסען וואלד

ווינטער

געדרוקט אין  
פונסקימול פרעס.

Copyright, 1921  
by  
Farlag America



פארלאג אמעריקא



דוד פערטער שנייער.





## דאס אנקומען פון ווינטער

אט הערט וועגען דעם אנקומען פון ווינטער :  
אמאל, ווען דער רייכער וואללא — דער זומער —  
האט זיך דאס ערשטע מאל דערפילט מיד, האט ער  
זיך פארקליבען אויף די בערג. פון דארטען האט ער  
געווארפען זיינע לעצטע בליקען צו דער ערד און האט  
זעגענענדיג זיך אנגערופען :

— ערד ! איך מוז געהן, איך בין מיד. עס ווארט  
אויף מיר א בעט פון גאלדענע און רויטע בלעטער. איך  
לאז דיר איבער מיין זון, מיין גרויסען גאלדענעם פוי-  
געל : קיקוקי. זי וועט דיר אויך אויף ווייטער ברענג-  
גען פאר יעדען טאג א נייעם מארגען, און יעדען  
אָווענט וועט זיך אויך אויף ווייטער איר גרויסער גאל-  
דענער עק אנטשעפען אן דיר און וועט דיך מיטשלעפען  
אין דער וועלט פון נאכט, אין דער וועלט פון רו און  
פרידען.

און וואללא דער זומער האט זיך אריינגעלייגט  
אין זיין בעט פון גאלדענע און רויטע בלעטער. האבען  
אים די בלעטער גענומען איינדעקען. און ווען זיי  
האבען אים אינגאנצען פארדעקט, איז צו דער ערד  
געקומען דער ווילדער וואווארהו און זיך גענומען  
שפילען איבער'ן קאפ פון וואללא דעם זומער.

— ווער איז וואווארהו ?

ער איז דער שטורעם-שפילער. ער איז א לאנגער

---

---

גאלד און זילבער און פרייאנטען

און א דינער. ער האט א פידעל און א סמיק. שפילט  
 ער — נעמען ווינטען בלאזען, נעמען ביימער רעדען.  
 און ווען די לופט איז דורכגעציטערט געווארען  
 פון דעם שטורעם-שפילער וואוואָרהו, איז צו דער  
 ערד געקומען דער ווייסער פעטער שנייער מיט די צוויי  
 צעשטראלטע זילבער הערנער.

— ווער איז דער פעטער שנייער?

— ער איז דער שפרייטער פון די ווייסע ווינטער-  
 נעצען. ער איז א ליכטיגער, ער איז א שטילער און א  
 גוטער.

און עס איז געווען, ווען דער ליכטיגער פעטער  
 שנייער האט צום ערשטען מאל איבערגעדעקט מיט  
 זיינע ווייסע נעצען די גרויסע גרויע וועלט און די צע-  
 שטערטע גיטער פון דעם רייכען וואלאַלאַ, דעם זר-  
 מער, האט ער אויף די וועגען דערזען א קליין און  
 הילפלאז קינד. דאָס איז געווען קריק-קריק פראַסט.  
 דער גוטער פעטער שנייער האט דאָס קינד אָנגענומען  
 ביים הענטעל און געפרעגט:

— ווער ביסטו, קינד?

קריק-קריק-פראַסט האט נאך אַבער רעדען ניט  
 געקאָנט. האט אים דער פעטער שנייער גענומען אויף  
 זיינע הענט און געבראכט צו זיך אין הויז. האט  
 אים געגעבען ברויט און זאלץ און פאַטער-ליבע, איז  
 פראַסט פון דעם געוואקסען, ביז ער איז גרויס און  
 שטאַרק געוואָרען, ביז זיין אַטעם האט גענומען אַפּ-  
 שטעלען טייכען, באַהערשען דערפער און פעלדער און  
 שטעט.

---

נאָלד און זילבער און בריליאַנטען

## א ווינטערנאכט אין וואן-קארטלאנד פארק

א בלויע, פרישע ווינטערנאכט.

און עס ציט זיך א ווייסע ווייט אויף מיילען, אי-  
בער בערג און בערג, שטראלע, אין דער בלויער נאכט  
אריין.

די נאכט הויבט זיך זיכער, שטיל ביז צום ווייטען  
הימעל; ציט זיך, פרעסט זיך צום פארשטערנטען  
בלויען ים.

עס ברענט דער פראסט, געוועלטיגט אין דער  
נאכט-בלויער לופט, פארכאפט דעם אטעם, מאכט  
פידלען דעם שניי אונטער די פיס. און עס שטארקט  
די אדערען, ציט אן די מוסקולען, קרעפטיגט דאס  
בלוט, — פילסט פראסטיג, ברענענדיג.

בערג ווייסע, מיט ביימער נאקעטע, פארשנייטע,  
הויבען זיך דא און דארט, שטילע, לעבעדיגע, חבר'ן  
זיך צופרידען מיט דער קרעפטיגער, טיפער בלויקייט  
וואס ארום זיי, וואס איבער זיי: —

— זיי געגריסט, דו קרעפטיג-בלויע ווינטער-  
נאכט! זיי געגריסט! און דער שטארקער ריז, דער  
קריק-קריק-פראסט, קלאפט אפ דעם ערשטען, גרע-  
סטען בארג אין פלייצע:

— וואויל, וואויל, מיין קינד! — וואויל! — און  
שפאנט ווייטער.

און ערגעץ, איבער ווייטע ווייסע פעלדער, וואס  
ביים סאמע ברעג הימעל הויבט זיך אויף דער גומער

---

---

גאלד און זילבער און בריליאנטען

פעטערשנייער מיט זיינע צעשפינטע ווייסע ווינטער  
נעצען אין די הענט, מיט זיינע צוויי הערנערדיגע  
זילבער שטראלען אויפ'ן קאפ.

\* \* \*

נידריגער, צווישען די בערג, אויפ'ן אייזראנד  
גליטשען זיך חברה, פרישע יונגע, ווארפען זיך איבער  
מיט ווערטער, טומלען, לויפען; יאגען זיך איבער'ן  
אייז. עס קומען נאך אן אלץ נייע און נייע, זעצען זיך  
אויף די בענק, ארום ברעג, טוען אויף גיך אן די שטאָ-  
לענע גליטשערס; העלפען אויך זייערע מיידלאך.

און אז מען גליטשט דורך דעם ערשטען ראנד,  
ווערט מיטאמאל ווארים, — ווארפט מען אראפ פון  
זיך די אויבערשטע ווינטער-קליידער, דערפילט מען  
מיטאמאל לייכט, אזוי פארגניגענדיג-גרינג, כאַטש  
פלי! פליט מען איבער'ן אייז אויף די גוט געשארפטע,  
בלאנקע גליטשערס. שנעל און שנעלער, איינס היי-  
טער'ס אנדערע, איינס פאר ס'אנדערע, אַט גאָר צוזאָ-  
מען; איינער אן דעם צווייטען, איינער אן דעם צוויי-  
טען אין אַ לאנגער, לאנגער קייט, און אַט — האַנט  
אין האַנט, ווי אַ לעבעדיגער פארקאן... און  
עס צעוואַרמען זיך די בלוטען אלץ פרישער,  
לעבעדיגער, ווארימען צופרידען די הויט פון די  
קרעפטיגע, יונגע לייבער, ווערען צעפלאמטע באַקען  
ליידענשאפטליך געקושט, געביסען פון דעם שאַרפען  
פראַסט; די ברוסט אַטעמט פריי, פריש, גערן; דאָס  
הארץ קלאַפט מוטיגער, שטארקער און אלץ ברענענדי-  
גער, שטארקער רייצט דער שטארקער פראַסט.

---

---

גאַלד און זילבער און בריליאַנטען



איז עמיצער צופרידען, גליטשט ער זיך שטארק;  
איז עמיצער אויף עפעס אין כעס, גליטשט ער זיך אויף  
צולחכעיס, נאך שטארקער.

אָט האָט עפעס איבער'ן אייז לויז אַ קלונג געטאָן:  
ס'איז ביי אַ מיידעל, אין מיטען יאָגען זיך מיט איר  
חבר'טע, אַרונטערגעפאלען איין גליטשער; דאָס מיי-  
דעל פאלט, די חבר'טע פרובט זי אונטערבאָפען —  
ס'פאַטיקעט זיך אליין איינמאַל און נאָך אַמאַל, לאָזט  
אַ פאַר מאָל אַרויס אַ מיידעלשען קוויטש, צולאָזט אין  
דער לופט די הענט, קאָן קוים באָפען דאָס גלייכ-  
געוויכט, — לויפט באַלד אונטער אַ בחור, האַלט איין  
די צווייטע, העלפט זיך אויפהויבען דער ערשטער.

— איר האָט זיך אַ קלאַפּ געטאָן?

— ניין, ניין, זי ענטפערט מיט אַ לייכטען שמי-

כעל, — גאָרניט...

און אָט שוועבען פאַרביי חנה און מאַקס, האַלטען  
פאַר זיך געשלאָסען די הענט ווי אין אַ טאַנץ. חנה'ס  
ווייסער, וואָלענער „שוועטער“! דער ווייסער פוטער-  
נער הוט! רויט-צעפלאַמטע, ווייסע באַקען, ס'בליש-  
טשען מיט פרישער פייכטקייט די ווייטע אויגען.  
ס'שלאָגען זיך אַרויס עטליכע דונקעלע האָר, ווערען  
באָדעקט מיט ווייסען פראַסם. גליטשער קוקען זיך  
אום, — לאָזען זיך נאָכ'ן פאַרל, פאַרלויפען אויף-צו-  
פריער, בלייבען אויף אַ וויילע הינטען, פאַרלויפען פון  
רעכטס, פון לינקס. ס'שווינדעלט אין די אויגען דאָס  
שטאַל פון אונטער אַלעמענס פיס, וואָס שלויפען מיט  
אַ מאַדנעם גערודער דאָס יונגע, קרעפטיגע אייז. און

---

גאָלד און זילבער און ברייאַנטען

דאס אייז לאזט פון מאל-צורמאל ארויס מורא'דיגע קלאנגען, ווי ס'וואלט זיך דא און דארט אין שטיקער שפאלטען, אדער פאר'כשוף'טער, שטילער, ווי עס וואלטען פלוצלונג ערגעץ ביי א פידעל-שפילער סטרו-נעם פלאצען....

זייער פריינט, ברוך, נעמט אויך אנטייל אין דעם צעלאזטען לויפען און איבערלויפען, שפילט זיך, מאכט דעם אנשטעל, אז אויך ער האט דאס פארמ'שט צום ערשטען מאל דאס מיידעל אין ווייסען „סוועטער“ דערזען.... אט האלט ער שוין לענגער נישט אויס, פארלויפט פון לינקס, הייסט זיך גיבען איר פרייע האנט און — מע לאזט זיך אין דרייען.

באלד ווערט ער קאפריזנע, ווי א צעפעסטעט קינד: — „מאקס וואל גיין אויף דער זייט און ער אויף יענער“, — האט גלייך חרטה, בייט זיך אפ צוריק... אט האלט ער זיי מיטצמאל אפ אין מיטען לויף, אז זיי שלאגען זיך אן אלע צוזאמען, פאלען.

און חנה'ן געפעלט דאס, זי האט הנאה פון אט דעם שפיל אויפ'ן אייז, נאך אט שרייט זי אויס:

— נו, אלזא, רב ברוך, גענוג! צינד זייט שוין א מענש.... נאט!... — זי דערלאנגט אים איין האנט, מאקס'ען — די צווייטע, שטעלט ארויס אויף צו פריער איר ברוסט, א פוס — און הויבט אן:

— איינס, צוויי! איינס, צוויי! שטארקער!  
איינס, צוויי! איינס, צוויי! און עס זעט אויס: זי א ווייסער פויגעל, זיי — אירע צוויי שווארצע פליגעל.  
און עס שוועבט דער פויגעל אין דער בלויזער

---

---

גאלד און זילבער און בריליאנטען

נאכט, צווישען ווייסע בערג און שטערען, און שרייט :  
 איינס, צוויי ! איינס, צוויי ! ווערט ווילד און שרייט :  
 איינס, צוויי, איינס, צוויי ! ווערט ווילדער, ווילדער  
 און שרייט : איינס, צוויי ! איינס ! צוויי ! שטארקער !  
 שטארקער ! ס'ארץ פראסט ! א—ו—או—הוך !  
 און דאס אייז הינטער די פיס קרעפטיגט זיך,

שטארקט זיך, וועט באַלד פלאצען פון שטארקייט.  
 בימער : — שווארצע שטאמען מיט נאקעטע  
 צווייגען, ציען אויס זייערע שאַמענס ברייט און לאנג  
 איבער'ן צעקרעלטען אייז, אונטער די פיס פון די  
 גליטשערס ; אַט דארטען לויפט וואָס אַריבער פון איין  
 באַרג צום צווייטען. אַ הינטעל, צי אַ פוקס ? .. אַ  
 משונה'דיג לאנגער שאַמען לויפט דעם נאָך איבער'ן  
 ווייסען שניי... אַט איז דאָס שוין אויפ'ן צווייטען  
 באַרג... פארשווינדט. און ווידער — שאַ ! ווידער  
 בימער, ווידער ווייסע בערג, בלויזער רויס, ווייטע  
 פייערלאך....

און דער טונקעלער הימעל איז פארשאַמען מיט  
 גאנצע קופעס שטערען, קוקען זיי אלע אראפ אזוי  
 מאַדנע, אַנגעשמעלט, אז עס פילט זיך ווי אַט-אַט-אַט-  
 אַט — און ס'נעמט רעגענען מיט שטערען.... און דער  
 שניי וועט פארדעקט ווערען מיט שטערען....

און אַט טאקע טוט זיך גאָר מיטאַמאָל אַ ריס אָפּ  
 אַ גרויסער שטערן, לאַזט זיך אַראָפּ מיטאַמאָל ווי אַ  
 צערייזטע, ווייס-צעגליטע שלאַנג ! — און אויף אַלע-  
 מענס פנימ'ער גיט זיך פון דעם אַ וויג אָפּ אַ ווייך  
 שטערען ליכט.

---

גאָלד און זילבער און פּריליאַנטען

א ווינטערנאכט, א ווינטערנאכט, א ווינטערנאכט  
 אין וואָן קארטלאַנד פארק! צווישען אַנגעכעמטע ווייסע  
 בערג, וואָס ליגען צופרידען און רואיג און שטיל, ווייס  
 געבלענדט און בלוי געשאַטענט, און נעמען אין זיך  
 אריין דאָס גערויש פון די גליטשער, אזוי אז ווען מען  
 קוקט אויף זיי ווערט דער גאַנצער טומעל אויפ'ן אייז  
 ראַנד ווי פארשלונגען, ווערט גאָר ווי אַ טייל פון זייער  
 אויפגעלייגטער שטילקייט. און שטיל ווערט אלץ.  
 מיטאַמאַל אַבער: —

— פּפּ — פּפּפּאָ! פּאָ! — אַ שטארקער גע-  
 רודער, אַ רעווע ווי פון אַ ווילד-צערריצטען לייב, —  
 אויף איינעם פון די ווייטערע בערג שפּרינגט אַרויף  
 אַ שוואַרצער לאַקאַמאַטיוו, ס'זעצט אַ ווייסער רויך  
 מיט שטיקער דיקע רויטע פלאמען.... וואַגאַנען;  
 ליכטיגע פענסטער; פּנימ'ער — טאַנצען, שפּרינגען....  
 ס'האַלט זיך איין וואַגאַן אַנ'ס אַנדערען, איינער אינ'ם  
 אַנדערען אין אַ לאַנגער, לאַנגער קייט. אַט גיט זיך  
 די ראַשיגע קייט אַ שלידער אַהער, אַהין.... ווידער  
 אן אויפטרייסלענדיגען רעווע און פארשווינדט, איבער-  
 לאַזענדיג צווישען די שוואַרצע ביימער עטליכע ווייסע  
 וואַלקען רויך.

געפעלט דאָס די גליטשער, זיי וואַלטען דער באַן  
 דערפאַר אפילו אַ דאַנק געזאָגט, וואָרים דער פּלוצלונג-  
 דיגער גערודער האָט זיי ווי פון דאָס ניי אויפגע-  
 טרייסעלט און פון דאָס ניי ווי מיט נייעם כח אַנגעפילט.  
 נאָר אַט גיט אַ צי אַן אַנדער ווינט, עס ווערט ליג-  
 דער... עס נעמען פאלען פּוכקע, ווייסע שנייען. — דאָס

---

גאָלד און זילבער און בריליאַנטען



נעמט זיך גאר אזוי אין מיטענ־דערינען דער בלאסער  
פעטער שנייער שפרייטען זיינע גלייכגילטיג ווייסע  
ווינטער נעצען.

— פון וואָנען האָט זיך גענומען דער פעטער  
שנייער? ניט מען זעהט און ניט מען ווייסט.

גליטשער נעמען זיך יאָגען פֿלייס־געד און ווערן אַלץ  
מערער פארפלאַנטערט אין זיין נעץ. ס'ווערט שניי-  
איגער, געדיכטער, ס'ווערט שווער צו זען עטוואָס וויי-  
טער פון זיך.... לויפסט, לויפסט און פון דער ווייסער  
נעץ איז זיך ניט אַרויסצורייסען....

\* \* \*

פאר'ן אוועקגיין.

דער גליטש־פלאַץ ווערט ליבער... בעט זיך —  
ממש — ביי יעדען: נעם כאַפּ אַריין נאָך אַ גליטש!  
נאָך איין מאל גליטש זיך דורך דעם גאַנצען ראַנד!  
גוט? טאָ איז נאָך אַמאָל! האָ? — צו דער פראַסט  
וועט דען נאָך לאַנג אָנהאַלטען? און ביז מע דערלעבט  
זיך דאָ צו אַט אַזא פראַסט... קום אַט אין יענער זייט,  
צו די ביימער, — דאָס אייז איז דאָרט אזוי גלאט... אַ  
צוויי־דריי שטאַרקע באַוועגונגען און נאָכדעם טראַגט  
דאָס שוין אַליין... אַנטקעגען ווינט? ... איז וואָס?...  
ס'איז נאָך בעסער, שטאַרקער!

דער עולם אָבער ווערט דאָך שיטערער. מע מוז  
מאַרגען פרי אויפשטיין. די פיס וועלען זיין שווער.

עס ווערט לידיגער, פוסטער, ווערט דעם ווינט  
היימליכער, נעמט ער זיך אַפקערען דעם שניי פון אייז;  
קערט ווי מיט ווייכע, ברייטע בעזימער, — עס הויבט

**גאָלד און זילבער און ברייאַנטען**

זיך אויף א וויסער שטויב, מראגט זיך מיט א לייכטען  
בייזער...

און אט האט ערגעץ א פאליסמאן צוגעלייגט זיין  
פייפעל צום מויל און ארויסגעלאזען א לאנגען פייף.  
דער פייף האט זיך א צוויי, דריי מאל צעבראכען, איז  
נאכדעם ווידער אוועק גלייך. — האבען באלד אלע  
אנדערע פאליסלייט, וואס אויף דער וואך ארום דעם  
איז, גענומען פייפען. ס'צעטראגט זיך א טומעלדיג  
פייפען אין דער נאכט, ציט זיך איבער אלעמענס קעפ,   
שמיסט ווי מיט בייטשען:

— אהיים, אהיים! א-א-היים-ים!

ווערט דער עולם ווילד, צעשראקען, נעמט זיך מיט  
אימפעט אריינכאפען נאך און נאך א ראנד.  
כאפט ברוך אן חנה'ן הינטען ארום, גיט א קא-  
מאנדע: שנעל! א קייט! — כאפט זיך מאקס אן אן  
ברוך'ן פון הינטען, אן מאקס'ן זייערער א באקאנטער,  
אן דעם באקאנטען אן אנדערער, לאזט מען זיך אלע  
אין לעצטען, שנעלסטען לויף.

און ערגעץ איבער ווייטע, ווייסע פעלדער גייט  
זיך דער פעטער שנייער בלאס, פארטראכט, מיט די  
צוויי ווייסע זילבער הערנער, וואס הויבען זיך לבנה'-  
שטראליג פון זיין קאפ. און מריט שטעלט ער צום אייז  
צו, רואיגע, גלייכגילטיגע.

נאָלד און זילבער און ברייאַנטען



קום איך ווען פון וואלד ארויס ? !





## אין דעם ווייסען וואלד

ווינטער. אין ערגעץ אויף דער וועלט איז א וויר-  
סער וואלד פאראן — דער וואלד פון דעם פארבלאנ-  
דזשעמען חתן. די וואס פארען ביי דער נאכט יענעם  
ווייסען וואלד פארביי דערציילען, אז יעדע נאכט, אין  
א געוויסער שעה, דערהערען זיך דארטען פלוצלונג  
פעסטע טעמפע טריט. — עס טרייבט ווער אין דעם  
וואלד ווילד אום זיין פערד, כאטש מען זעט ניט קיינעם.  
דאס פערד לויפט און לויפט און שטעלט זיך אָפּ פון  
מאל צו מאל. און איבער'ן וואלד צעטראָגט זיך דער  
מאלט א פארביינקט געשריי:  
— קום איך ווען פון וואלד אַרויס? ! קום איך  
ווען פון וואלד אַרויס? !

---

עס איז געווען ווייס און ווינטער אויף דער וועלט.  
און ערגעץ אויף א פעלד איז געשטאנען א ווייסע  
קרעטשמע.  
און אין דער ווייסער קרעטשמע האָט געוואוינט  
א איד מיט זיין ווייב.  
און דער איד מיט'ן ווייב האָבען געהאט אַן איין-  
איינציג קינד. א שיינע מאַכטער, אויף וועלכער גאָט  
און לייט האָבען זיי מקנא געווען.  
איז די מאַכטער געווען אַ כלה און איר חתן איז  
געווען אַ קאסירער אין וואלד.

---

---

נאלד און זילבער און בריליאַנטען

האָט מען איינמאַל פארנאָכט געבראכט דעם חתן  
א בריוועל פון זיין כלה, איז דאָרט מיט א צימערדיגער  
האַנט געווען אָנגעשריבען: —

„די מאמע בלייבט היינט אין שטאָט אויף נאָכט  
און דער טאָטע — קום, קום! ער וועט ניט הערען,  
ער שלאָפט א מידער נאָכ'ן מאַרק.“

האָט דער חתן ניט געטראכט, אז מע טאָר ניט  
קומען צו א אידישער טאָכטער אַהן טאָטע-מאמע'ס  
וויסען, נאָר ער האָט געווארט עס זאָל ווערען גוט פינ-  
סטער, אז ער זאָל קומען ווען זיין כלה'ס טאָטע וועט  
שוין שלאָפען און אז אַוועקפאַרען זאָל ער ווען קיין  
האָן וועט ניט קרייען... — ווי א גנב.

און ווען די נאָכט איז צוגעפאלען, האָט ער אַנ-  
געזאָטעלט זיין שוואַרצען פערד. און ווען ס'איז שוין  
געוואָרען פינסטער, האָט ער זיך אויף אים אַרויפ-  
געכאַפט און זיך גענומען טראָגען דורכ'ן וואַלד. — ווי  
א גנב.

דאָס שוואַרצע פערד האָט זיך געטראָגען, האָט  
זיך אויסגעצויגען און איז געשוואומען דורכ'ן גרויסען  
ווייסען וואַלד, און דער חתן האָט זיך דערפאר אַלע  
מאַל צוגעכויגען צום פערד'ס קאַפ און אים צופרידען  
געפאַטשט אין זיין ברייטען האַלז, ווי ער וואַלט דעם  
פערד זאָגען: „פערד, מיין גוטער! באלד רייסען מיר  
דורך דעם גרויסען ווייסען וואַלד, באלד וועלען מיר  
אַרויס אויף די אָפענע ווייסע פֿעלדער צו דער קרעמער-  
מע, צו מיין כלה!“

די צייט אָבער האָט זיך געצויגען, די נאָכט האָט

---

---

נאָרד און זילפער און פֿרייאַנטען

גענומען ווערען אלץ גרעסער, מיפער און שפעטער,  
און ארום איז נאך אלץ געווען וואלד און וואלד.

האט דער חתן גענומען יאגען זיין פערד נאך  
שטארקער, ווייל אים האט באנג געטאן די גוטע צייט.  
איז ער אזוי אויף זיין שווארצען פערד געפלויען און  
געפלויען דורכ'ן גרויסען ווייסען וואלד, נאך ווען ער  
האט זיך אומגעקוקט, האט ער פאר זיך אבער נאך אלץ  
געזען דעם ווייסען וואלד... אלץ בלויז וואלד און  
וואלד!...

באלד אבער האט ער דערזען, ווי דארט ארויף  
ענדיגט זיך שוין דער גרויסער וואלד. דאס הארץ  
האט אין אים אויפגעציטערט פון פרייד. די אויגען  
זענען אים מיטאמאל געווארען ליכטיגער און ער האט  
נאך שטארקער אונטערגעשפארט זיין פערד...

אבער, ווי נאך ער קומט צו אהין ארויף דערזעט  
ער פלוצלונג, אז פון דארטען הויבט זיך גאר ערשט  
פון דאס ניי אן גרויסער וואלד, ווייסער וואלד און  
וואלד!...

האט זיך דער חתן געמאכט הארץ, געשמייכעלט  
און איז ווייטער געפארען. און אים האט זיך גענומען  
דוכטען, אז ער זעט דורך די פארשנייטע ביימער די  
ווייסע קרעטשמע. — אלע פענסטער פון דער קרעטש-  
מע זענען פינסטער, נאך פון איינעם קוקט ארויס זיין  
שיינע כלה. שרייט ער צו איר:

— „באלד קומען מיר פון וואלד ארויס!“

און ער נעמט נאך שנעלער איילען דאס פערד. —

נאָלד און זילבער און בריליאַנטען

ער האט זיך אזש אויפגעשמעלט אויף די אייזענס פון  
זאטעל און גענומען שרייען : —

— „מיין פערד! געשווינד!!“

האט זיך דאס שווארצע פערד אויסגעצויגען אויפ'ן  
ברייטען וועג צווישען די ווייסע ביימער, און האט זיך  
גענומען טראגען אזוי, אז ער האט כמעט אנגערירט  
די ערד מיט זיין בויך. איז דעם חתן פון דעם געוואָרען  
היימליכער. פאר זיינע אויגען איז אים אַרויסגע-  
שוואומען זיין שיינע כלה, ווי זי ציטערט און שמייר-  
כעלט און שרייבט צו אים:

„די מאמע בלייבט אין שטאָט אויף דער נאכט,  
און דער טאטע — קום! קום! ער וועט ניט הערען!  
ער שלאפט א מידער נאכ'ן מארק.“

דעם חתן ווערט פון דעם פריילאך און ער שרייט  
צו איר:

— „מיין שיינע כלה! באלד ביזטו לעבען מיר!  
און עס וועט ניט וויסען דיין טאטע און עס וועט ניט  
וויסען דיין מאמע, נאָר מיין פערד, וואָס איז מיט מיר!  
וואָרעם ער האט גאָרניט געטראכט, אז מען טאָר  
ניט קומען צו אַ אידישער טאכטער ווי אַ גנב.“

מיטאַמאָל אָבער איז דעם חתנ'ס פערד געוואָרען  
אומרואיג! — ס'שמעקט און ניסט... דער וואלד איז  
אים אינגאנצען געוואָרען פרעמד און ניט היימלאך,  
תוּך און גרויס!.. האט דער חתן אויפגעציטערט און  
איז שיער ניט פארפוירען געוואָרען פון שרעק און אין  
קאפּ ביי אים האט אויפגעבליצט:

„ס'האט מיר ווער פארפירט מיין פערד!! קום

גאָלד און זילבער און בריליאַנטען



איך ווען פון וואלד אַרויס? ... קום איך ווען פון וואלד  
אַרויס! "...

פונקען האַבען גענומען שפּריצען פונ'ם חתנ'ס  
אויגען. ווילד האָט ער גענומען ארומטרייבען אין  
וואלד זיין פערד, ווי אַ גנב, און ווילד האַבען פון דעם  
טיפען וואלד צו אים גענומען הילכען פעסטע טעמפע  
טריט. ווילד און פרעמד האָט זיך פארביי אים גענומען  
טראַגען דער וויסער וואלד, ווי פאַר אַ גנב.

— האַהו! האַהו! — האָט דער חתן גענומען  
שרייען — האַהו, מיין כלה, איך האָב דיך ליב!  
און פון ערגעץ ווייט האָט אים עמיצער צוריק-  
געשריען:

— האַהו! האַהו — איך האָב — דיך —  
ל—י—יב!

האָט זיך דעם חתן גענומען דאכטען, אז ער הערט  
אין דעם ווידערגעשריי דער כלה'ס רופען. — זי רופט  
פון אַט דאַרטען, פון אַט דאנען... און ווידער נעמט  
זיך אים דאכטען, אז אַט ענדיגט זיך דער וואלד...  
אַט ענדיגט ער זיך דא און אַט ענדיגט ער זיך  
דאַרטען...

און אַט ענדיגט ער זיך אין עמליכע פלעצער אויף  
איין מאָל...

אַבער וואוהין נאָר ער פאַרט אָן, פארשווינדען די  
צייכענס! ... און דער וואלד ווערט נאָך אלץ גרעסער  
און פרעמדער, און פאַר די אויגען שפּרינגען און טאַג-  
צען בלויע פייערען, וואָס עמיצער צינדט וואו אינ'ם

**נאָלד און זילבער און בריליאַנטען**

וואלד: איז דאָרט דער בייזער קריק־קריק פראַסט,  
צו דאָס איז דער גוטער פעטער שנייער?...

אַבער אַט דערזעט דער חתן פאר זיך מיטאַמאָל אַ  
ברייטען וועג וואָס פירט צו ווייסע אָפענע פעלדער,  
וואָס לויפען אוש אַוועק ביז'ן גרויסען פארשטערענטען  
הימעל. איז ער צוגעפאלען צום פערד, האָט אַרומ-  
גענומען זיין האַלז און אויסגעשריען ווי אַ באַפריי-  
טער:

— מיין פערד! מיין געטרייער פערד!

האָט דאָס פערד אַ הירזשע געטאָן, זיך אויסגע-  
צויגען נאָך לענגער און זיך גענומען טראָגען איבער'ן  
וועג, ווי אַ פייל פון בויגען.

אין מיטען האָט אַבער דאָס פערד אַ שפרונג גע-  
טאָן אויף צוריק, האָט אויפגעשפיצט די אויערען, זיך  
אַ שטעל געטאָן אויף די הינטערשטע פיס, האָט צע-  
עפענט דאָס מויל, אַרויסגעשטירעט די געלזווייסע  
ציינער, די נאָלעכער האַבען זיך ווילד צעשפרייט און  
די אויגען האַבען גענומען בליצען גרין! — דאָרט  
שטייט אַנטקעגען דער בייזער קריק־קריק פראַסט. —  
ניין, קוק זיך אום, דאָס איז דאָך גאָר דער גוטער פער-  
טער שנייער.

און אַזוי האָט נאָכדעם געטראָפּען, אַז די מאמע  
איז שוין מער פון שטאַט ניט געקומען, און דער טאָטע  
האָט זיך שוין מער פון שלאָף ניט אויפגעכאפט, און  
די טאָכטער איז שוין אויף שטענדיג ביים פענסטער

גאָלד און זילבער און בריליאַנטען

פארבליבען, און דער חתן איז שוין מער קיינמאל פון  
וואלד ניט ארויס.

און די וואס פארען אמאל אין ווינטער, פארביי  
יענעם ווייסען וואלד, זאגען, אז יעדע נאכט אין א גע-  
וויסער שעה, דערהערען זיך דאָרט מיטאמאל פעסטע  
טעמפע טריט. —

עס טרייבט ווער אין דעם וואלד אום, ווילד זיין  
פערד, כאַטש מען זעט ניט קיינעם. עס הערט זיך —  
זאגען זיי — ווי דאָס פערד לויפט, לויפט און שטעלט  
זיך אָפּ פון מאָל צו מאָל... און איבער'ן וואלד צע-  
טראָגט זיך דעם חתנ'ס פארביינקטער געשריי:

— קום איך ווען פון וואלד ארויס? קום איך ווען  
פון וואלד ארויס? — — — — —

## א גרופע מעשה'לאך פון דוד אינגאטאון

אונטער'ן פאלקסטימליכען נאמען

## נאלד און וילבער און בריליאנטען

- (1) די מעשה מיט'ן גאלדענעם אינגעלע
- (2) א שטעטלע: (דער רויטער ריו, נאט'ס וואונדער)
- (3) ווינטער: (דאס אַנקומען פון ווינטער, א ווינטער נאכט אין וואן קארטלאנד פארק, די מעשה מיט'ן חתן אין דעם ווייסען וואלד).
- (4) א שטאט: (דער געפאנצערטער ריו, דער האַרדאָן).

## נ א ד א ל ט ע מ ע ש י ו ת :

- (5) דער רמב"ם און דאָס מענשעלע
- (6) דער משמד און דער אָנום
- (7) דער נסתר
- (8) די מעשה מיט די צוויי שותפים
- (9) בערעל פראַגער אין לבנה לאַנד
- (10) בערעל פראַגער אין דעם לאַנד פון ריינקייט
- (11) די מעשה מיט דער מלכה שבת
- (12) די מעשה מיט דעם אמת'ן און דעם פאלשען בן מלך
- (13) די פארוואַגלעטע בת מלכה און דער גבור
- (14) פון חומש: האַזינא, דאָס געזאַנג פון משה. די רייד פון בלק און פון בלעם.

FARLAG AMERICA, 215 East Bway., N. Y.